

नीतीश मिश्रा
Nitish Mishra



मंत्री
ग्रामीण विकास विभाग
बिहार

- सह -

अध्यक्ष

राज्यस्तरीय निगरानी एवं अनुश्रवण समिति,
बिहार

दिनांक / Date : 6/12/2013

पत्रांक / Ref. No. : 1229/13

प्रधान सचिव,
शिक्षा विभाग,
बिहार, पटना ।

क्षेत्र भ्रमण के क्रम में अनेक उच्च विद्यालयों का निरीक्षण एवं विद्यालय प्रबंध समिति के कतिपय सदस्यों तथा प्रधानाध्यापकों से विद्यालयों की समस्याओं से अवगत होने का अवसर प्राप्त हुआ । विदित हो कि अनेक उच्च विद्यालयों में कम्प्यूटर उपकरण उपलब्ध हैं । इनमें से कतिपय विद्यालयों में जेनरेटर सुविधा भी उपलब्ध कराई गयी है । परंतु कम्प्यूटर का ज्ञान देने वाले इन्स्ट्रक्टर का अभाव है । फलस्वरूप न तो बच्चों को कम्प्यूटर शिक्षा का ज्ञान दिया जा रहा है और न ही उपलब्ध संसाधनों का सदुपयोग ही हो पा रहा है ।


यद्यपि, विद्यालय के विभिन्न कोषों यथा- छात्र कोष, विकास कोष आदि में राशि उपलब्ध है, परंतु इस बिन्दु पर स्पष्ट विभागीय दिशा-निर्देश के अभाव में न तो प्रधानाध्यापक और न ही विद्यालय प्रबंध समिति उक्त राशि से कम्प्यूटर शिक्षण हेतु इन्स्ट्रक्टरों की सेवा ले पा रही है । विद्यालयों के प्रबंध समिति के अध्यक्ष होने के नाते अभिभावकों तथा प्रबंध समिति के सदस्यों द्वारा मुझसे अनुरोध किया गया है कि इस बिन्दु पर विभाग द्वारा कम्प्यूटर उपकरण युक्त विद्यालयों को स्पष्ट दिशा निर्देश उपलब्ध कराया जाय कि वे विद्यालय कोष की राशि का उपयोग कम्प्यूटर शिक्षण हेतु कर सकें ।

वर्णित परिप्रेक्ष्य में मेरा सुझाव होगा कि जिन उच्च विद्यालयों में कम्प्यूटर उपकरण उपलब्ध हो, उसके छात्र-छात्राओं को कम्प्यूटर इन्स्ट्रक्टर की नियुक्ति होने तक विद्यालय प्रबंध समिति के अनुमोदन से विद्यालय कोष की राशि का उपयोग प्रति कक्षा की दर से पारिश्रमिक निर्धारण कर कम्प्यूटर विशेषज्ञों अथवा शिक्षकों द्वारा अध्ययन कराने की सुविधा प्रदान की जा सकती है । इस हेतु सभी विद्यालयों को विभाग के स्तर से यथोचित मार्गदर्शन/दिशा-निर्देश भेजने हेतु आवश्यक कार्रवाई करना चाहेंगे ।

शुभकामनाओं के साथ,

Nitish Mishra
(नीतीश मिश्रा) 6.12.13

नीतीश मिश्रा
Nitish Mishra



मंत्रो
ग्रामीण विकास विभाग
बिहार
- सह -
अध्यक्ष

राज्यस्तरीय निगरानी एवं अनुश्रवण समिति,
बिहार

पत्रांक / Ref. No. : 481/क्रि-

दिनांक / Date : 26/6/2014

प्रधान सचिव,
शिक्षा विभाग,
बिहार, पटना ।

राज्य में कम्प्यूटर शिक्षा की व्यवस्था के लिये उच्च विद्यालयों में सरकार द्वारा कम्प्यूटर उपकरण उपलब्ध कराये गये हैं परंतु अनुदेशक (इन्स्ट्रक्टर) अथवा विद्युत आपूर्ति व्यवस्था (जेनरेटर) के अभाव में संसाधन का सही उपयोग नहीं हो पा रहा है । इस संबंध में आपसे हुई वार्ता का स्मरण करना चाहेंगे ।

इस बिन्दु पर मैंने अपने क्षेत्र के अनुभवों से अवगत कराते हुये पत्रांक-1229/नि0 दिनांक-06.12.2013 (प्रति संलग्न) द्वारा तत्कालीन प्रधान सचिव को एक सुझाव प्रेषित किया था ।

आधुनिक परिवेश में कम्प्यूटर शिक्षा की अनिवार्यता को ध्यान में रखते हुये विद्यालयों के प्रबंध समिति को कम्प्यूटर की शिक्षा देने वाले अनुदेशकों की नियुक्ति एवं उनके पारिश्रमिक भुगतान के लिये यथोचित मार्गदर्शन/दिशा-निर्देश देना चाहेंगे, जिससे कि उपलब्ध संसाधन का समुचित उपयोग हो सके एवं इसमें व्यय की गई राशि सार्थक सिद्ध हो ।

शुभकामनाओं के साथ,

Nitish Mishra
(नीतीश मिश्रा) 26.6.14